

জনসংযোগ, অসম
মুখ্যমন্ত্রীৰ জনসম্পর্কৰক্ষী কোৰ, দিছপুৰ
প্ৰেছ বাৰ্তা

নং : ৫৫০/২০১৯

**মৈত্ৰী আঁচনিৰ অধীনত নৱ নিৰ্মিত আগিয়া আৰক্ষী থানা উদ্বোধন কৰিলে মুখ্যমন্ত্রীয়ে
আৰক্ষী থানাৰ নতুন আন্তঃগাঁথনিয়ে আৰক্ষী বাহিনীক অধিক জনসাধাৰণ মুখী সেৱা
আগবঢ়োৱাৰ দিশত উদ্বৃক্ত কৰিব : মুখ্যমন্ত্রী
আগিয়াৰ উপৰ্যুক্ত বিলৰ বেদখল শীঘ্ৰে মুক্ত কৰাৰ ব্যৱস্থা ল'বলৈ মুখ্যমন্ত্রীৰ নিৰ্দেশ**

দিছপুৰ, ২০ নৱেম্বৰ : মুখ্যমন্ত্রী সৰ্বানন্দ সোণোৱালে আজি মৈত্ৰী আঁচনিৰ অধীনত গোৱালপাৰা
জিলাৰ আগিয়া আৰক্ষী থানাৰ নৱনিৰ্মিত ভৱন আনুষ্ঠানিকভাৱে উদ্বোধন কৰে। এই উপলক্ষে আয়োজিত
সভাত ভাষণ প্ৰদান কৰি মুখ্যমন্ত্রী সোণোৱালে কয় যে মৈত্ৰীৰ অৰ্থ হ'ল বন্ধুত্বপূৰ্ণ সম্পর্ক। সেয়েহে
মৈত্ৰী আঁচনিৰ জৰিয়তে ৰাজ্য চৰকাৰে জনসাধাৰণৰ সৈতে আৰক্ষীৰ বন্ধুত্বপূৰ্ণ সম্পর্ক অধিক সুদৃঢ়
কৰাৰ লক্ষ্য লোৱাৰ লগতে আৰক্ষী থানা সমূহৰ আন্তঃগাঁথনিব আধুনিকীকৰণেৰে জনসাধাৰণলৈ আৰু
অধিক সঁহাবিপূৰ্ণ সেৱা আগবঢ়োৱাৰ লক্ষ্য লৈছে। এই আঁচনিৰ অধীনত ৰাজ্যখনৰ ৩৪৪ খন আৰক্ষী
থানাৰ ভৱন নিৰ্মাণৰ কাম হাতত লোৱা উপৰি প্ৰথম পৰ্যায়ত ৭৩ খন আৰক্ষী থানাৰ নতুন ভৱনৰ
নিৰ্মাণৰ কাম হাতত লোৱা হৈছে বুলিও মুখ্যমন্ত্রীয়ে কয়। এই আঁচনিৰ অধীনত আৰক্ষী থানা সমূহত
আধুনিক সা-সুবিধা উপলক্ষ কৰণেৰে জনসাধাৰণলৈ উৎকৃষ্ট সেৱা আগবঢ়োৱাৰ বাবে পদক্ষেপ লোৱা
হৈছে বুলিও মুখ্যমন্ত্রীয়ে কয়। সমাজত শান্তি-শৃংখলা বজাই ৰখাৰ দিশত আৰক্ষীয়ে লোৱা গুৰুত্বপূৰ্ণ
ভূমিকাৰ কথা উপলক্ষি কৰি প্ৰধানমন্ত্রী নৱেন্দ্ৰ মোদীয়ে স্মাৰ্ট পুলিচ আৰু স্মাৰ্ট পুলিচ ষ্ট্ৰেণ্ডৰ ওপৰত
সৰ্বাধিক গুৰুত্ব আৰোপ কৰিছে বুলিও মুখ্যমন্ত্রীয়ে কয়। মুখ্যমন্ত্রীয়ে আৰক্ষী বাহিনীক জনসাধাৰণলৈ
দায়বদ্ধতা আৰু সততাৰে সেৱা আগবঢ়োৱাৰ দিশত উৎসৱিত মানসিকতাৰে ব্ৰতী হোৱাৰ বাবে আহ্বান
জনায়। মহিলাৰ বিপৰীতে সংঘটিত অপৰাধৰ বিৰুদ্ধে দৃঢ় পদক্ষেপ গ্ৰহণ কৰি ৰাজ্য চৰকাৰে এই
বিচাৰ প্ৰক্ৰিয়া ফাষ্ট ট্ৰেক কৰ্টৰ জৰিয়তে কৰাৰ ফলশ্ৰুতিত বহু সংখ্যক অপৰাধী এতিয়া জেললৈ
যাবলগীয়া হৈছে বুলিও মুখ্যমন্ত্রীয়ে কয়। ঠিক তেনেদৰে ফাষ্ট ট্ৰেক কৰ্টৰ জৰিয়তে ১৩ গৰাকী বন্যপ্ৰাণীৰ
চিৰাং চিকাৰিকো ক্ষিপ্ততাৰে বিচাৰ কৰি জেল হাজোৱালৈ প্ৰেৰণ কৰা হৈছে বুলিও মুখ্যমন্ত্রীয়ে কয়।

প্ৰধানমন্ত্রী নৱেন্দ্ৰ মোদীৰ ‘সবকা সাথ, সবকা বিকাশ আৰু সবকা বিশ্বাস’ আদৰ্শৰে অনুপ্রাণিত
হৈ ৰাজ্য চৰকাৰে ৰাজ্যখনৰ সকলো জাতি-জনগোষ্ঠীৰ সমবিকাশ আৰু সম উন্নয়নৰ দিশত দৃঢ়তাৰে
পদক্ষেপ লৈ আছে বুলিও মুখ্যমন্ত্রীয়ে কয়। মুখ্যমন্ত্রীয়ে গোৱালপাৰা জিলাবাসীক শান্তি-শৃংখলা বজাই
ৰাখি চৰকাৰে লোৱা উন্নয়নী কাম-কাজসমূহত সক্ৰিয় সহযোগিতা আগবঢ়োৱাৰ বাবেও আহ্বান জনায়।

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

আগিয়াত থকা উপর্যুক্ত বিলত বেদখল চলা বুলি উত্থাপিত হোৱা বাজহুৱা অভিযোগৰ প্রতি কঠোৰ দৃষ্টি ভংগী গ্ৰহণ কৰি মুখ্যমন্ত্রী সোণোৱালে গোৱালপাৰা জিলাৰ উপায়ুক্ত আৰু আৰক্ষী অধীক্ষকক এই বেদখল শীঘ্ৰে মুক্ত কৰাৰ দিশত তাৎক্ষণিক পদক্ষেপ লোৱাৰ বাবে নিৰ্দেশ দিয়ে।

আজিৰ এই অনুষ্ঠানতে মুখ্যমন্ত্রীয়ে বিশিষ্ট সমাজ কৰ্মী বিৰুলালা বাভা, প্ৰগতিশীল কৃষক উপেন্দ্ৰ বাভা, ৰাষ্ট্ৰীয় পুৰুষকাৰ প্ৰাপ্ত কৃতী শিক্ষক পৰমেশ্বৰ দাস আৰু মৎও অভিনয় শিল্পী ৰয়ন্ত্ৰী বাভাক সম্বৰ্দ্ধনা জ্ঞাপন কৰে।

আজিৰ এই অনুষ্ঠানত আৰক্ষী সপ্থগলক প্ৰধান কুলধৰ শহীকীয়া আৰু আগিয়া জে এন মেমৰিয়েল উচ্চতৰ মাধ্যমিক বিদ্যালয়ৰ অৱসৰপ্ৰাপ্ত শিক্ষক জয়চন্দ্ৰ নাথেও বক্তৃত্ব প্ৰদান কৰে।

গোৱালপাৰা জিলাৰ অধীক্ষক সুশান্ত বিশ্ব শৰ্মাই আদৰণি ভাষণ প্ৰদান কৰা আজিৰ এই অনুষ্ঠানত বাভা হাতং স্বায়ত্ত শাসিত পৰিষদৰ মুখ্যকাৰ্যবাহী সদস্য টংকেশ্বৰ বাভা, দুধনে বিধান সভা সমষ্টিৰ বিধায়ক দীপক বাভা, উপায়ুক্ত বৰ্ণালি ডেকা, সংখ্যালঘূ উন্নয়ন পৰিষদৰ অধ্যক্ষ মমিনুল আৱাল, জ্যেষ্ঠ আৰক্ষী বিষয়াসকলৰ লগতে বহু সংখ্যক গণ্য-মান্য ব্যক্তি উপস্থিত থাকে।

বীংগঃ/ বংভাঃ
২০/১১/২০১৯